



TNPSC துளிகள்

- ❖ இந்தியாவின் மூன்றாவது மிகப்பெரிய கடன் வழங்கும் வங்கியான “பரோடா வங்கியானது” தனது கடன் வழங்கும் நடவடிக்கைகளை முழுவதும் டிஜிட்டல் மயமாக்க முடிவு செய்துள்ளது.
- ❖ உத்தரப் பிரதேச மாநில அரசானது, அம்மாநிலத்தில் உள்ள குழந்தைத் தொழிலாளர்களுக்குக் கல்வி அளிப்பதற்காக “பால் சிராமிக் வித்யா யோஜனா” என்ற ஒரு திட்டத்தைத் தொடங்கியுள்ளது.
- ❖ பெப்சிகோ என்ற அமைப்பானது “வாட்டர் எய்டு” என்ற நிறுவனத்துடன் இணைந்து மேற்கு வங்காளம் மற்றும் மகாராஷ்டிராவில் அதிக அளவு நீர்ப் பற்றாக்குறை அபாயமுள்ள பகுதிகளில் பெண்களுக்கு உதவுவதற்காகவும் வேளாண் சமூகத்தினருக்குப் பாதுகாப்பான குடிநீர் அணுகலை உறுதி செய்வதற்காகவும் முதலீடு செய்ய உள்ளதாக அறிவித்துள்ளது.
- ❖ கர்நாடக மாநில அரசானது சிராவதி உப்பங்கழிப் பகுதியில் உள்ள ஒரு மனிதர்கள் வாழாத தீவில் குரங்குப் பூங்கா ஒன்றை அமைக்க முடிவு செய்துள்ளது.
- ❖ “யக்சகானா” நாடகக் கலையின் ஒரு வகையான “தாலமடல்” என்ற ஒரு பாரம்பரியக் கலை என்பது கர்நாடகா மற்றும் கேரளாவின் காரவலி மற்றும் மலநாடு பகுதியில் நடைபெறும் உரையாடல் கலை மற்றும் விவாதக் கலை போன்றவற்றில் ஒரு பாரம்பரிய வடிவமாகும்.
- ❖ ராஜ பிரபா திருவிழாவானது ஒடிசாவில் கொண்டாடப்பட்டது.
 - இது பூமித் தாய் (பூமி தேவி) மற்றும் தாய்மார்களுக்காக அர்ப்பணிக்கப் பட்டுள்ளது.

தேசியச் செய்திகள்

ஆரோக்கிய பாத்

- ❖ அறிவியல் மற்றும் தொழிலக ஆராய்ச்சி மன்றமானது “ஆரோக்கிய பாத்” என்ற தேசிய சுகாதார விநியோகச் சங்கிலி தளத்தைத் தொடங்கியுள்ளது.
- ❖ இது நிகழ்நேரத்தில் சுகாதார நல விநியோக மருந்துகளின் இருப்புத் தன்மை குறித்த தகவலை அளிக்கும்.

M B லால் குழு

- ❖ 2009 ஆம் ஆண்டில், இந்திய அரசானது ராஜஸ்தானின் ஜெய்ப்பூரில் உள்ள

ஐஓசிஎல் நிறுவனத்தின் முனையத்தில் ஏற்பட்ட தீ விபத்தைத் தொடர்ந்து M B லால் குழு என்ற ஒரு குழுவை அமைத்திருந்தது.

- ❖ அசாமின் பாக்ஜன் எண்ணெய் வயலில் ஏற்பட்ட மிகப்பெரிய தீ விபத்தானது கடுமையான சுற்றுச்சூழல் பாதிப்புகளை ஏற்படுத்தியுள்ளது. இது அக்குழுவின் பரிந்துரைகளை நினைவு கூர்ந்துள்ளது.

ARJUN

- ❖ சமீபத்தில் மத்திய ரயில்வேயின் கீழ் இயங்கும் ரயில்வே பாதுகாப்புப் படையானது “கேப்டன் அர்ஜுன்” என்று அழைக்கப்படும் ஒரு இயந்திர மனிதனைத் வெளியிட்டு உள்ளது.
- ❖ “ARJUN” (Always be Responsible and Just Use to be Nice) என்பது எப்பொழுதும் பொறுப்புடையதாக இருப்பது மற்றும் பயன்படுத்துவற்கு மென்மையானது என்பதைக் குறிக்கின்றது.



சர்வதேசச் செய்திகள்

கல்வான் பள்ளத்தாக்கு

- ❖ லடாக்கில் உள்ள கல்வான் பள்ளத்தாக்கில் சீனா மற்றும் இந்தியாவிற்கு இடையே சிறிய அளவிலான ஒரு மோதல் ஏற்பட்டது.
- ❖ 1975 ஆம் ஆண்டிற்குப் பிறகு தற்பொழுது எல்லைப் பகுதியில் இந்தியா மற்றும் சீனாவிற்கு இடையே முன்னெப்போதும் இல்லாத வகையிலான ஒரு மோதல் ஏற்படுவது இதுவே முதல்முறையாகும்.

அமெரிக்காவில் காவல்துறைச் சீர்திருத்தங்கள்

- ❖ அமெரிக்க அதிபரான டொனால்டு டிரம்ப் காவல்துறைச் சீர்திருத்தங்களுக்காக வேண்டி ஒரு புதிய நிர்வாக ஆணையில் கையெழுத்திட்டுள்ளார்.
- ❖ இந்தப் புதிய ஆணையானது காவல்துறை அதிகாரிகளால் ஆப்பிரிக்க-அமெரிக்க மற்றும் இதர சமூகத்தினரை நடத்தப்படும் முறையை மேம்படுத்துவதை நோக்கமாகக் கொண்டுள்ளது.

நேபாள எல்லைப் பிரச்சினை

- ❖ சமீபத்தில் நேபாள நாட்டின் பாராளுமன்றமானது தனது அரசியல் வரைபடத்தை திருத்துவதற்காக வேண்டி ஒரு திருத்த மசோதாவை நிறைவேற்றியுள்ளது.
- ❖ இந்தப் புதிய வரைபடமானது இந்தியாவினால் உரிமை கோரப்பட்டு வரும் காலாபாணி, லிபுலேக் மற்றும் லிம்பியதூரா ஆகியவற்றையும் உள்ளடக்கியுள்ளது.



பொருளாதாரச் செய்திகள்

இந்தியாவின் அந்நியச் செலாவணி

- ❖ இந்தியாவின் அந்நியச் செலாவணி இருப்பானது நாட்டின் வரலாற்றில் முதன்முறையாக 500 பில்லியன் அமெரிக்க டாலரைக் கடந்து சாதனை படைத்து உள்ளது.
- ❖ அந்நியச் செலாவணி இருப்பில் ஜப்பான் மற்றும் சீனாவிற்கு அடுத்தபடியாக தென்கொரியா மற்றும் ரஷ்யாவைப் பின்னுக்குத் தள்ளி மூன்றாவது இடத்தைப் பிடித்துள்ள நாடு இந்தியா ஆகும்.



அறிவியல் மற்றும் தொழில்நுட்பச் செய்திகள்

கூட்டு நிலவுத் திட்டம்

- ❖ ஜப்பான் நாடானது இந்தியாவுடன் இணைந்து ஒரு கூட்டு நிலவுத் திட்டமான "நிலவு துருவ ஆய்வு" என்ற திட்டத்தை மேற்கொள்ளத் திட்டமிட்டுள்ளது.
- ❖ இந்தத் திட்டமானது 2023 ஆம் ஆண்டிற்குப் பிறகு செலுத்தப்பட இருக்கின்றது.
- ❖ இந்தத் திட்டமானது ஜப்பானிலிருந்துச் செலுத்தப்பட இருக்கின்றது. இது மித்சுபிசி கனரகத் தொழிற்சாலையினால் தயாரிக்கப் பட்டுள்ள H3 என்ற விண்கலத்தின் மூலம் ஏவப்பட இருக்கின்றது.

மாலத்தியான்

- ❖ இது கொசு ஒழிப்பு போன்ற பொதுச் சுகாதார பூச்சிக் கட்டுப்பாட்டுத் திட்டங்கள், பொது மனமகிழ் மன்றங்கள், குடியிருப்பு நிலப் பகுதிகள் மற்றும் வேளாண்மை போன்ற துறைகளில் மிகப்பெரிய அளவில் பயன்படுத்தப்படும் ஒரு பூச்சிக் கொல்லி ஆகும்.
- ❖ இது ஈரானிற்கு வெட்டுக்கிளிகள் மீதான கட்டுப்பாட்டுத் திட்டத்திற்காக இந்துஸ்தான் பூச்சிக் கொல்லி நிறுவனத்தினால் விநியோகிக்கப் படுகின்றது.

சுற்றுச்சூழல் செய்திகள்

மலபார் வழக்குத் (Gliding) தவளை

- ❖ சமீபத்தில் ஒரு அரிய வகை நீர்நில அல்லது ஈரிட வாழ் வகைப் பிராணியான மலபார் வழக்குத் தவளையானது கேரளாவின் புல்லட்டு என்ற பகுதியில் காணப் பட்டுள்ளது.
- ❖ நீர்-நிலப் பிராணியான இது மேற்குத் தொடர்ச்சி மலைப் பகுதியின் மழைக் காடுகளில் மட்டுமே காணப் படுகின்றது.

மாநிலச் செய்திகள்

மஸ்தகா ஆலயம்

- ❖ மகாநதி ஆற்றில் மூழ்கிய 500 ஆண்டுகாலப் பழமையான ஒரு ஆலயமானது ஒடிசாவில் உள்ள பத்மாபதி கிராமத்தில் மீண்டும் நீரின் மட்டத்திற்கு வெளியே தெரியத் தொடங்கியுள்ளது.
- ❖ கோபிநாத் தேவ் ஆலயமான இது மஸ்தகா என்றும் அழைக்கப்படுகின்றது.

- ❖ சமீபத்தில் தொல்லியல் துறைக் குழுவானது இதை உறுதிப்படுத்தியுள்ளது.



இமயமலையில் மலையேற்றம் - சிறந்த அனுபவங்கள்

- ❖ உத்தரகாண்டில் உள்ள பின்வரும் இடங்கள் மத்திய சுற்றுலாத் துறையின் ஒரு இணைய வழிக் கருத்தரங்குத் தொடரான தேக்கோ அப்னா தேஷ் என்பதின் 32வது அமர்வின் ஒரு பகுதியாக குறிப்பிடப் பட்டுள்ளன.
 - குவாரி கணவாய் - கர்சன் பாதை என்றும் அழைக்கப்படுகின்றது.
 - பிரம்மா தால்
 - போட்டோஸ்கர் - லிங்செட் - படும் மலையேற்றப் பாதையின் ஒரு பகுதி (கிரேட் சான்ஸ்கர் மலையேற்றப் பகுதி என்றும் அழைக்கப்படுகின்றது)
 - ரூப்குந்த்

பழங்குடியின விடுதிக்கு ISO சான்றிதழ்

- ❖ பழங்குடியின மாணவர்களுக்கான விடுதிகளுக்காக ISO (International Organization for Standardization) சர்வதேச தரச் சான்றிதழைப் பெற்ற நாட்டின் முதலாவது மாநிலம் ஒடிசா ஆகும்.
- ❖ ஒடிசாவின் எஸ்சி/எஸ்டி நலத் துறையானது மாநிலம் முழுவதும் உள்ள அனைத்துப் பழங்குடியின விடுதிகளுக்கும் ஒரே தரத்திலான கட்டமைப்பு, வசதிகள் மற்றும் மனித வளங்களை அளிப்பதற்காக வேண்டி "சுவித்யா" என்ற ஒரு திட்டத்தைத் தொடங்கியுள்ளது.
- ❖ சர்வதேசத் தரப்படுத்துதல் அமைப்பானது ஒரு சர்வதேசத் தர நிர்ணய அமைப்பாக விளங்குகின்றது.
- ❖ இதன் தலைமையகம் சுவிட்சர்லாந்தின் ஜெனீவாவில் அமைந்துள்ளது.

பிரபலமானவர்கள், விருதுகள், மற்றும் நிகழ்வுகள்

ஆஸ்திரேலிய ஆணை விருது

- ❖ இந்திய இசைக் கலைஞர் மற்றும் ஆஸ்திரேலியாவில் உள்ள காலக்கிருதி என்ற இசை அமைப்பின் நிறுவனரான சோபா சேகருக்கு இந்த விருதானது வழங்கப்பட இருக்கின்றது.
- ❖ ஆஸ்திரேலிய ஆணை விருதானது உலகளவில் (அ) உள்ளூரில் உள்ள இசைச் சமூகத்தினர் (அ) ஆஸ்திரேலியாவிற்கு என்று பங்காற்றிய தனிநபர்களுக்கு வழங்கப் படுகின்றது.



கத்தி லியூடர்ஸ்

- ❖ நாசாவின் மனித ஆய்வு மற்றும் நடவடிக்கைகள் திட்ட இயக்குநரகத்தின் புதிய இணை நிர்வாகியாக கத்தி லியூடர்ஸ் என்பவர் உருவெடுத்துள்ளார்.
- ❖ இது மனித விண்வெளித் திட்டத்தின் முதலாவது பெண் தலைவராக இவரை மாற்றியுள்ளது.

ஆஸ்கர் விருதுகள்

- ❖ மோசன் பிக்சர்ஸ் கலை & அறிவியல் நிறுவனம் மற்றும் ABC தொலைக்காட்சி அமைப்பு ஆகியவை கோவிட் - 19 நோய்த் தொற்றின் காரணமாக 93வது அகாடமி விருது வழங்கும் நிகழ்ச்சியினை (ஆஸ்கர் விருதுகள்) தள்ளி வைத்துள்ளன.
- ❖ இந்த விருது வழங்கும் விழாவானது கடந்த 40 ஆண்டுகளில் தற்பொழுது முதன்முறையாகத் தள்ளி வைக்கப்பட்டுள்ளது.
- ❖ இது 2001 ஆம் ஆண்டு முதல் கலிபோர்னியாவின் லாஸ் ஏஞ்சல்ஸில் உள்ள டால்பி அரங்கில் நடைபெற்று வருகின்றது.



முக்கிய தினங்கள்

வெளிநாட்டிலிருந்து குடும்பத்திற்குப் பணத்தை அனுப்புதலுக்கான சர்வதேச தினம் - ஜூன் 16

- ❖ இது 2015 ஆம் ஆண்டு முதல் ஜூன் 16 அன்று ஐக்கிய நாடுகளினால் அனுசரிக்கப் படுகின்றது.
- ❖ இந்த ஆண்டிற்கான இத்தினத்தின் கருத்துரு, “வெளிநாட்டிலிருந்துத் தாய்நாட்டிற்கு பணத்தை அனுப்புதல் என்பது ஓர் உயிர்ப்பாதை” என்பதாகும்.
- ❖ வெளிநாட்டிலிருந்து இந்தியாவிற்கு அனுப்பப் படும் பணமானது 2019 ஆம் ஆண்டில் 83 பில்லியன் அமெரிக்க டாலராக உள்ளது.

International Day of Family Remittances 16 JUNE



பாலைவனமாக்கல் மற்றும் வறட்சியை எதிர்த்துப் போராடுவதற்கான உலக தினம் - ஜூன் 17

- ❖ பாலைவனமாக்கலை எதிர்த்துப் போராடுவதற்கான ஐக்கிய நாடுகள் ஒப்பந்தமானது வரைவு செய்யப்பட்ட பிறகு 1995 ஆம் ஆண்டில் ஐக்கிய நாடுகளினால் இத்தினமானது பறை சாற்றப் பட்டது.
- ❖ இந்த ஆண்டிற்கான இத்தினத்தின் கருத்துரு, “உணவு, நார்ப் பொருளை உட்கொள்தல் - நுகர்வு மற்றும் நிலத்திற்கிடையிலான தொடர்புகள்” என்பதாகும்.



Food. Feed. Fibre.

Sustainable production and consumption



17 June 2020

DESERTIFICATION AND DROUGHT DAY

www.unccd.int

